

महाराष्ट्र टाइम्स

गुरुवार, २२ नोंबर २०१८

## पंचगंगा नदीघाटावर स्वच्छता मोहीम

कोल्हापूर टाइम्स टीम

महापालिकेच्यावतीने स्वच्छ सर्वेक्षण मोहिमेतर्गत बुधवारी सकाळी पंचगंगा घाट परिसरात स्वच्छता मोहीम राबवण्यात आली. त्रिपुरारी पौरिमेनिमित राबवलेल्या मोहिमेमध्ये नगरसेवक, महापालिकेचे कर्मचारी, नागरिक, विवेकानन्द कॉलेजचे एनसीसीचे विद्यार्थी सहभागी झाल होते.

मुळ्य घाटावर टँकरच्या सहाय्याने

स्वच्छता करण्यात आली. तसेच तेथील पायऱ्यांवरील गवतही काढण्यात आले. पायऱ्या व मंदिराच्या आवारात पडलेला कचरा स्वच्छ करण्यात आला. तसेच शेजारील धोबी घाटाचीही स्वच्छता करण्यात आली. यावेळी नगरसेविका माधवी गवंडी, विभागीय आरोग्य निरीक्षक जयवंत पवार, आरोग्य निरीक्षक अरविंद कांबळे, प्राचार्य होनगेकर, करण लाटवडे, शुभांगी पवार आदी उपस्थित होते.




# पंचगंगा घाट परिसरात स्वच्छता मोहीम

लोकमत न्यूज नेटवर्क

**कोल्हापूर :** केंद्र शासनाच्या 'स्वच्छ भारत अभियान' अंतर्गत देशभर स्वच्छ सर्वेक्षण' मोहीम राबविण्यात येत आहे. त्याअंतर्गत बुधवारी पंचगंगा घाट परिसरात स्वच्छता मोहीम घेण्यात आली. यासाठी अनेक सामाजिक संस्थांनी श्रमदान दिले, त्यातून पंचगंगा घाट स्वच्छ झाला.

'स्वच्छ सर्वेक्षण २०१८' या अभियाना अंतर्गत सर्वच स्थानिक स्वराज्य संस्थांमध्ये स्पर्धात्मक कार्यवाही सुरु आहे. त्याची अंमलबजावणी सुरु आहे. कोल्हापूर महानगरपालिकेच्या वतीने सेवाभावी संस्थांच्या सहभागातून ही स्वच्छता मोहीम राबविली जात आहे. त्यासाठी जनजागृती रॅलीही घेण्यात आली.

महापालिकेच्या वतीने बुधवारी पंचगंगा घाट परिसरात ही स्वच्छता मोहीम राबविण्यात आली. यामध्ये



स्वच्छ भारत अभियान अंतर्गत बुधवारी महापालिकेच्या वतीने व सेवाभावी संस्थेच्या सहकाऱ्यानि पंचगंगा घाट परिसरात स्वच्छता मोहीम राबविली.

महापालिका आरोग्य विभाग, पंचगंगा घाट संवर्धन समिती, तसेच विवेकानन्द महाविद्यालयाचे एन. सी. सी.चे विद्यार्थी यांनी उत्सृतीपणे सहभाग घेतला. या एन. सी. सी.च्या विद्यार्थ्यांनी पंचगंगा घाट परिसरातील नागरिकांमध्ये ओला व सुका कचरा वेगवेगळा करण्याबाबत जनजागृती रॅली घेतली.

या मोहिमेत स्थानिक नगरसेवक माधवी गवंडी, आरोग्य विभागाकडील विभागीय आरोग्य निरीक्षक जयवंत पवार, आरोग्य निरीक्षक माधवी मसुरकर, शुभांगी पवार, अरविंद कांबळे, रोहिणी राठोड, पंचगंगा घाट संवर्धन समिती, विवेकानन्द महाविद्यालयाचे प्राध्यापक विद्यार्थी, नागरिकांचा सहभाग होता.

## तीन डंपर कचरा उठाव

सुमारे तीन तास ही स्वच्छता मोहीम राबविण्यात आली. परिसरातील खुरटी झुडपे, निर्मात्य, कवरा असा जमा झालेला सुमारे तीन डंपर कचर्याचा यावेळी उठाव करण्यात आला.

गुरुवार, २२ नोवेंबर २०१८ | कोल्हापूर

## विवेकानंद कॉलेजचे निकाल जाहीर

कोल्हापूर / प्रतिनिधी :

येथील विवेकानंद कॉलेजला शैक्षणिक वर्ष २०१८-१९ पासून यू.जी.सी.ने स्वायत्ततेचा दर्जा दिला आहे. यावर्षी ही स्वायत्तता पदवी व पदव्यूत्तर विभागाच्या प्रथम वर्षासाठी लागू झाली आहे. त्याअंतर्गत प्रथम सत्राच्या परीक्षा १५ दिवसांपूर्वी झाल्या. या परीक्षांचे निकाल मंगळवार, दि. २० रोजी जाहीर करण्यात आले. यामध्ये प्रथम वर्ष बी.ए., बी.कॉम., बी.एस्सी., बी.सी.ए., बी.बी.ए., बी.व्होक., बी.एस्सी. (बायोटेक एंटायर), बी.एस्सी. (कॉम्प्युटर सायन्स एंटायर), एम. कॉम., एम.एस्सी. या परीक्षांचा समावेश आहे. कॉलेजच्या संकेतस्थळावर हा निकाल जाहीर झाल्याची माहिती प्राचार्य एन. वाय. होनगेकर, परीक्षा नियंत्रक प्रा. जी. जे. नवाथे यांनी दिली आहे.

गुरुवार, २२ नोवेंबर २०१८

## निकाल जाहीर


कोल्हापूर : यूजीसीने स्वायत्ततेचा दर्जा बहाल केल्यानंतर विवेकानंद कॉलेजच्या पदवी व पदव्युत्तर विभागाच्या प्रथम वर्षातील प्रथम सत्राच्या परीक्षांचे निकाल मंगळवारी जाहीर करण्यात आले. पंधरा दिवसापूर्वी परीक्षा झाल्या होत्या. प्रथम वर्ष बीए, बीकॉम, बीएस्सी, बीसीए, बीबीए, बीक्लोक, बीएस्सी, एमकॉम, एमएस्सी यांचा समावेश होता. यातील विद्यार्थ्यांचा निकाल कॉलेजच्या संकेतस्थळावर उपलब्ध असल्याची माहिती प्राचार्य डॉ. एस. वाय. होनगेकर, परीक्षा नियंत्रक प्रा. जी. जे. नवाथे यांनी दिली. **MF**

# शहरात रोडरोमिओंचा उच्छाद

कोल्हापूर : प्रतिनिधि

शहरातील वाढत्या गुन्हेगारीचा प्रत्यय शहरवासीयांना वारंवार येऊ लागला आहे, त्यातच शहरासह उपनगरांतील तरुणीरोडरोमिओंचेलक्ष्यठरत आहेत. वर्दळीच्यारस्त्यांवरही तरुणींना रोडरोमिओंचा आणि टवाळखोरांचा सामना करावा लागतो आहे. अशा घटनांमुळे तरुणींमध्ये असुरक्षिततेची भावना निर्माण झाली असून, याची पोलिस प्रशासनाने दखल घ्यावी, अशी मागणी नागरिकांतून करण्यात येत आहे.

रस्त्यावरून चालणाऱ्या तरुणीपेक्षा गाडी चालवणाऱ्या मुलींना अधिक प्रमाणात त्रास सहन करावा लागतो आहे. गाडी चालवताना पाठलाग करणे, ओव्हरटेक करणे, चारही बाजूंनी गाड्यांचा गराडा घालणे, टोमणे मारणे, अश्लील भाषा बोलणे अशा प्रकारांना तरुणींना तोंड द्यावे लागते. अशाप्रकारच्या घटना मुख्यत्वे कॉलेज कॅम्पस आवारात तसेच कमी वर्दळ असणाऱ्या ठिकाणी जास्त प्रमाणात होत असल्याचे निर्दर्शनास येते. सायबर चौक, कमला कॉलेज परिसर, राजारामपुरी, रुईकर कॉलनी, विवेकानंद महाविद्यालय परिसर यासह उपनगरांतील 'सायलेंट झोन'मधील या रस्त्यांवर रोडरोमिओंचा आणि टवाळखोरांनी उच्छाद मांडला आहे. सायंकाळी अंधार आणि कमी गर्दीचा फ्रायदा घेत तरुणींना लक्ष्य केले जाते.



शहरालगतच्या उपनगरांतही अशा घटना वारंवार घडत असतात. पथपद दिवे बंद अवस्थेत असल्याचा फायदा घेत मुलींचा पाठलाग करणे तसेच छेडछाडीचे प्रकार घडत आहेत. अशाच छेडछाडीतून काही महिन्यांपूर्वी दोन तरुणींनी आत्महत्या केल्याच्या घटनाही ताज्या आहेत. आजही या रोडरोमिओंचा त्रास तरुणींना करावा लागत आहे. तरुणांच्या भीतीपोटी, प्रसंगी घराण्याच्या इज्जतीसाठी तरुणी समोर येत पोलिसांत तकार करत नाहीत. या समस्यांकडे पोलिस प्रशासनाने लक्ष देत विशेष पथके नेमून अशा भागात गस्तीचे प्रमाण वाढवावे, अशी मागणी नागरिकांतून करण्यात येत आहे.